

18th March 1963]

**கனம் திரு. வெ. ராமைய்யா :** பட்டுக்கோட்டை தாலுகாவுக்குப் பலன் ஏற்படாது. ஆனால், ஓரத்தாடு தாலுகாவில் ஐந்து ஏரிகளுக்குப் பலன் ஏற்படும் என்கிற தகவல் இருக்கிறது.

**திரு. து. ப. அழகமுத்து :** இந்தத் திட்டத்திற்குச் செலவழிக்கப்படுகிற பணத்திற்குத் தகுந்த வருமானம் இதிலிருந்து கிடைக்குமா?

**கனம் திரு. வெ. ராமைய்யா :** தகுந்த வருமானம் கிடைக்கும் என்ற காரணத்தால்தான் அரசாங்கம் ஒப்புக்கொண்டிருக்கிறது.

**திரு. எம். தண்டாயுதபாணி :** ஓரத்தாடு தாலுகாவுக்கு இது பலனளிக்கும் என்று அமைச்சர் அவர்கள் கூறினார்கள். அந்த ஏரிகளின் பெயர்கள் என்ன என்று அறிய விரும்புகிறேன்.

**கனம் திரு. வெ. ராமைய்யா :** அவை கனம் அங்கத்தினருடைய தொகுதியில் இருக்காது என்று நான் நிச்சயமாகச் சொல்ல முடியும். (சிரிப்பு).

**திரு. எம். கொளந்தைசாமி கவுண்டர் :** ஓமலூர் தொகுதியில், என்னுடைய தொகுதியில், சரபங்க நதிக்குக் குறுக்கே ஒரு அணை கட்டப்படுவதாக இருந்து அது பத்து வருஷமாகக் கட்டப் படாமலிருக்கிறது. அது கட்டப்படுமா?

**கனம் திரு. வெ. ராமைய்யா :** கனம் அங்கத்தினருடைய தொகுதியில் ஏற்படும் எந்தக் கஷ்டமாக இருந்தாலும் அதில் நான் நேரடியாகக் கவனம் செலுத்தத் தயாராக இருக்கிறேன்.

**கீழ் பவானித் திட்டம்**

\* 277 கேள்வி.—**திரு. க. ர. நல்லசிவம் :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா— 9-00 a.m.

(அ) கீழ் பவானி திட்டத்தில், கசிவு, கழிவு நீர்த் திட்டங்கள் எத்தனை போடப்பட்டன?

(இ) எத்தனை வேலைகள் முடிவு பெற்றிருக்கின்றன?

(உ) இதன் மூலம் பாசனம் பெறும் நில விலத்திரணம் எத்தனை ஏக்கர்?

(எ) எத்தனைத் திட்டங்கள் நிறுத்தி வைக்கப்பட்டு இருக்கின்றன?

**THE HON. SRI V. RAMAIAH :** (a) Thirty-six drainage schemes were considered.

(b) The works on two schemes have been completed.

(c) 187 acres.

(d) Twenty-four schemes are under investigation—7 schemes have been deferred and three schemes have been dropped.

**திரு. கே. ஏ. மதியழகன் :** கீழ்பவானி திட்டத்தின்கீழ் கசிவு நீரைப் பயன்படுத்திக்கொள்கிற விவசாயிகள் ஆண்டுதோறும்

[18th March 1963]

அவ்வாறு அந்த நீரைப் பயன்படுத்திக் கொள்வதற்கு அதிகாரிகளிடத்தில் அனுமதி கோரவேண்டியிருக்கிறது. இதனால் விவசாயிகளுக்குச் சிரமம் ஏற்படுவதால், ஆண்டுதோறும் அனுமதிக்கிற காலத்தை நீடித்து, ஒரு முறை அனுமதி வழங்கினால் அது சில வருஷங்களுக்குச் செல்லும்படியாக இருக்கும்படிச் செய்வார்களா?

**கனம் திரு. வெ. ராமைய்யா :** லேயர் பவானி திட்டத்தின்கீழ் ஆயக்கட்டுகளுக்கு அளிக்கப்படுகிற தண்ணீர் கசிவு காட்டாறுகளில் ஓடி விடுகிறது. அதைச் சிலர் பயன்படுத்திக் கொள்ளுகிறார்கள். அவ்வாறு பயன்படுத்திக் கொள்வதற்கு தாராளமாக அனுமதி வழங்கப்படுகிறது. ஆனால் அவ்வாறு ஆண்டுதோறும் பர்மிஷன் வாங்கும்படி வைக்காது சில வருஷ நிரந்தர அடிப்படையில் வைத்தால், சில வருஷங்களுக்குப் பிறகு இந்த நிலங்களும் ஆயக்கட்டுக்குள் கொண்டுவரப்படவேண்டும் என்கிற பிரச்சனை எழுந்துவிடும். நாம் இதை மறுபரிசீலனை செய்து இந்த திட்டத்தினால் எவ்வளவு ஆயக்கட்டு நிலங்களுக்குப் பாசன வசதி கொடுக்கலாம் என்று நிர்ணயிக்கிற வரையில் இதுமாதிரி ஆண்டுதோறும் பர்மிஷன் கொடுக்கிற முறை நீடிப்பதுதான் நல்லது என்று தெரிவித்துக் கொள்கிறேன்.

**திரு. ஏ. எஸ். தக்ஷிணமூர்த்தி கவுண்டர் :** சட்டமன்றத் தலைவர் அவர்களே, ஈரோடு நகரத்திற்கு அருகில் கொரங்கன் பள்ளம், பெரும்பள்ளம் என்ற இரண்டு ஓடைகளில் மிகுதியாக ஓடுகின்ற கசிவு நீரைத் தடுத்து அணை கட்டினால் கீழ்பவானி திட்டத்தில் விடப்பட்ட பூமிக்குப் பாசன வசதி அளிக்க முடியும். கீழ்த்தரத்தில் இதுபற்றி பரிசீலனை செய்யப்பட்டதே, அதுபற்றி சர்க்காருக்கு வந்துள்ள தகவல் என்ன? சர்க்கார் என்ன முடிவு எடுக்க இருக்கிறார்கள்?

**கனம் திரு. வெ. ராமைய்யா :** இந்தக் கசிவு நீரைப் பயன்படுத்திக் கொள்வது பற்றி பூராவாகவே நன்கு பரிசீலனை செய்யப்பட்டு இருக்கிறது. சில இடங்களில் அந்த லீஸ்டம் அடிப்படையில் இரண்டொன்றுக்கு அங்கீகாரம் கூட அளிக்கப்பட்டிருக்கிறது. கனம் அங்கத்தினர் குறிப்பிட்ட இரண்டு ஓடைகளைப் பற்றியும் நான் நன்கு அறிவேன். அதிகமாகக் கசிவு நீர் அந்த ஓடைகளின் வழியே ஓடிப்போய் நொய்யல் ஆற்றில் சேர்ந்து விடுகிறது. இதைப்பற்றிப் பரிசீலனை செய்து அந்தக் கசிவு நீரைப் பயன்படுத்திக் கொள்ள சீலிப் என்ஜினியர் விரைவிலேயே நடவடிக்கை எடுத்துக்கொள்வார்கள்.

**திரு. செ. சதாசிவம் :** கீழ்பவானி திட்டத்தின் கசிவு நீரும், கழிவு நீரும் ஏராளமாக நொய்யல் ஆற்றில் போய்க் கலந்து விடுகிறது என்பதை கனம் அமைச்சர் அவர்கள் அறிவார்கள். ஆகவே நொய்யல் ஆற்றில் ஓர் அணை கட்டும் திட்டம் எந்த நிலைமையில் உள்ளது? அதை உடனடியாகச் செய்ய அரசாங்கம் முன் வருமா?

**கனம் திரு. வெ. ராமைய்யா :** லேயர் பவானி கழிவு நீரும், கசிவு நீரும் நொய்யல் ஆற்றில் போய்க் கலந்து விடுவதால் 'அதைத் தடுத்து நிறுத்த ஒரு அணை கட்டவேண்டுமென்ற கோரிக்கை'



18th March 1963]

கையை அரசாங்கம் நன்கு பரிசீலனை செய்து ஒரு திட்டம் உருவாக்கியிருக்கிறது. இப்போது இருக்கிற நிலைமையில் அந்தத் திட்ட வேலை எப்போது ஆரம்பமாகும் என்று என்னால் ஒன்றும் உறுதியாகச் சொல்ல முடியவில்லை. ஆனால் சீக்கிரமே நல்ல தொரு முடிவு எடுக்கப்படும் என்று நிச்சயமாக நம்புகிறேன்.

**திருமதி சி. குழந்தையம்மாள் :** கனம் சபாநாயகர் அவர்களே, லோயர் பவானி அணைக்கட்டின் கசிவு நீர் இயற்கையிலேயே ஓர் ஓடை போல் ஓடுகிறது. இந்த நீரைப் பயன்படுத்திக் கொள்ள ஆண்டுதோறும் பர்மிஷன் ரெவினியூ இலாகாவிடம் வாங்கவேண்டியிருக்கிறது. இதனால் கஷ்டம் ஏற்படுவதனால் இப்போது கசிவு நீரைக் கொண்டு சாகுபடி செய்யப்படுகிற பூமியையும் ஆயக்கட்டு நிலத்தின் கீழேயே கொண்டுவர அரசாங்கம் முயற்சி செய்யுமா என்று கேட்டுக்கொள்கிறேன்.

**கனம் திரு. வெ. ராமைய்யா :** இந்தத் திட்டம் பூர்த்தியான போது இத்தனை ஆயிரம் ஏக்கரா பூமி இதன் ஆயக்கட்டுகளாக இருக்கும் என்று நிர்ணயம் செய்யப்பட்டது. சில ஆயிரம் பூமி அந்தப் பகுதியில் விடப்பட்டும் இருக்கிறது. இப்போது கசிவு நீரைக் கொண்டு சில இடங்களில் சாகுபடி செய்கிறார்கள். இதை மறுபடியும் பரிசீலனை செய்து இதன் ஆயக்கட்டாக இருக்கக் கூடிய பூமி எவ்வளவு என்பதை நிர்ணயம் செய்கிற வரையில் ஆண்டுதோறும் அனுமதி கோருவதும், பெறுவதும் இருப்பது தான் நல்லது.

**திரு. எம். டி. தியாகராஜ பிள்ளை :** பவானித் திட்டம் வகுக்கப் பட்டபோதே காவேரிப் பாசன ஆயக்கட்டுகளுக்கு உத்தரவாதம் அளிக்கப்பட்டது. ஆனால் இப்போது கசிவு நீர்ப்பாசனம், கழிவு நீர்ப் பாசனம் என்று பவானி ஏரியா ஆயக்கட்டு அதிகப்படுவதன் காரணமாக இப்போதே ஸி.எம்.பி. கனால் கடைப் பகுதிகளுக்குத் தண்ணீர் கிடைப்பது அரிதாக இருப்பதனால் பின்னே தண்ணீர் கஷ்டம் ஏற்படாது என்கிற உத்தரவாதத்தை கனம் அமைச்சர் அவர்கள் கொடுப்பார்களா என்று கேட்கிறேன்.

**கனம் திரு. வெ. ராமைய்யா :** தஞ்சை பிரதிநிதி என்ற முறையில் விஷயம் தெரியாமல் இந்தக் கேள்வியை கனம் அங்கத்தினர் கேட்டிருக்கிறார் என்று நினைக்கிறேன். முன்பு கொடுக்கப்பட்ட உத்தரவாதம் எப்போதுமே நீக்கப்படவில்லை. அதுவும் லோயர் பவானி திட்டம் பூர்த்தியான பிறகு அங்கே ஆயக்கட்டுகளுக்குத் தண்ணீர் கொடுப்பதன் காரணமாக இங்கே தண்ணீர் சரியாகக் கொடுக்கப்படவில்லை என்கிற பிரச்சனையே எழவில்லை என்று தெரிவித்துக்கொள்கிறேன். கடலில் சென்று வீணாகக் கலந்து போனாலும் போகட்டும் தஞ்சை மாவட்டத்தைத் தவிர வேறு மாவட்டங்களுக்கு காவேரியில் இருந்து தண்ணீர் கொடுப்பது என்றால் அதை தஞ்சை மாவட்டத்தைச் சேர்ந்தவர்கள் எதிர்ப்பது சரியல்ல. இப்படி நம் மாநிலத்திற்குள்ளேயே அந்த மாவட்டம், இந்த மாவட்டம் என்கிற உணர்ச்சியிருக்குமானால் பிற மாநிலங்களில் இருந்து நாம் தண்ணீர் கேட்பதற்கே தகுதியில்லாதவர்களாக ஆகிறோம் என்று மட்டும் தெரிவித்துக் கொள்கிறேன்.

[18th March 1963]

திரு. வெ. கிருஷ்ணமூர்த்தி: கசிவு, கழிவு நீரைத் தேக்கி பாசனத்திற்குப் பயன்படுத்த அணைக்கட்டுகள் கட்டுவது பற்றி கனம் அமைச்சர் அவர்கள் சொன்னார்கள். பெண்ணையாற்றின் வெள்ளம் பெரும்பகுதி கடலில் போய்க் கலந்து வினாவதால் அதற்குத் திட்டம் வகுக்கப்பட்டது. முதல் கட்டம், இரண்டாவது கட்டம் என்று முடிந்தவுடன், அதன் கசிவு, கழிவு நீரைத் தேக்கி மீண்டும் பாசனத்திற்குப் பயன்படுத்த ஒரு திட்டம் வகுக்கப்படுமா?

கனம் திரு. வெ. ராமைய்யா: தென்னாற்காடு ஜில்லா பிரதிநிதி கூறிய யோசனை பரிசீலனை செய்யப்படும்.

திரு. அ. தியாகராஜன்: ஸேம்பனூர் கண்மாயிலிருந்து வரும் கழிவு நீரை தழுஞ்சி கண்மாய்க்குக் கொண்டுவந்துவிட்டு அந்தப் பகுதியில் உள்ள, நவாப்பட்டி, கதவம்பட்டி, பரம்பூர் வரை நீர் வழங்க அரசாங்கத்தில் திட்டம் உண்டா என்று அறிய விரும்புகிறேன்.

கனம் திரு. வெ. ராமைய்யா: அந்த விவரம் ஒன்றும் என்னிடம் இல்லை.

திரு. ஆ. ஆரை அரசன்: அறந்தாங்கி தாலுகா லி.எம்.பி. காவல் கழிவு நீர் வட பகுதியில் ஓடுகிறது. அந்தக் கழிவு நீரைத் தேக்கி வெள்ளாற்றுக்குத் தெற்கே பர்மனென்டாக எடுத்துச் செல்ல அரசாங்கத்தினர் பரிசீலனை செய்வார்களா என்று அறிய விரும்புகிறேன்.

கனம் திரு. வெ. ராமைய்யா: இதையெல்லாம் பரிசீலனை செய்துதான் பல நல்ல திட்டங்களை உருவாக்கிக்கொண்டிருக்கிறார்கள். அறந்தாங்கி தாலுகாவில் ஆவுடையார் கோவிலுக்கு அருகில் வெள்ளாற்றுக்குத் தெற்கே இந்தக் கழிவு நீரைக் கொண்டுபோய்ச் சேர்க்க திட்டம் இருக்கிறது. இப்போது ஒன்றும் தண்ணீர் வினாசவில்லை. அந்த ஆயக்கட்டுப் பகுதியில் சென்று கேட்டால் சொல்வார்கள்.

திரு. எம். டி. தியாகராஜ பிள்ளை: கடலில் சென்று விழுந்தாலும் விழுட்டும், மற்ற மாவட்டங்களுக்குப் பயன் அளிக்கக்கூடிய வகையில் அந்த உபரி நீரைப் பயன்படுத்திக் கொள்ளக்கூடாது என்று நாங்கள் ஒருபோதும் சொல்லவில்லை. தீவிர சாகுபடித் திட்டம் தஞ்சை மாவட்டத்தில் கொண்டுவரப்பட்டிருப்பதால் இப்போது ஒரு போக நிலம் கூட இருப்பதாகமாக சாகுபடி செய்யப்படுகிறது. அதோடு சாகுபடி காலங்களில் திடீர் என்று தண்ணீர் மட்டம் குறைந்து பாசனம் செய்ய முடியாத சங்கடம் ஏற்பட்டுவிடுவதனால் மேற்கொண்டு காவேரி நீரை அங்கங்கே பயன்படுத்திக்கொள்ள திட்டம் வகுக்கும்போது ஏற்கனவே தஞ்சை மாவட்டத்திற்கு அளிக்கப்பட்டுள்ள உத்தரவாதம் பாதிக்கப்படாமல் நடவடிக்கையை மேற்கொள்வார்களா என்று நான் கேட்க விரும்புகிறேன்.



18th March 1963]

**கனம் திரு. வெ. ராமைய்யா :** கனம் அங்கத்தினர் மற்றொரு உப கேள்விபோடும் வகையில் ஒரு உறுதி சொன்னார்கள். கடலில் சென்று விழுந்தாலும் விழுட்டும், மற்ற மாவட்டங்களுக்குப் பயன் அளிக்கக்கூடிய வகையில் காவேரியில் உள்ள உபரி நீரை அங்கங்கே பயன்படுத்தக் கூடாது என்று நாங்கள் சொல்லவில்லை என்றார்கள். இந்தக் கருத்தை அவர்கள் வலியுறுத்திச் சொன்ன காரணத்தினால் சொல்கிறேன், தஞ்சை மாவட்டத்திற்கு உத்தரவாதம் அளிக்கப் பட்ட தண்ணீர் அளவு எந்தவகையிலும் பாதிக்கப்படாத வகையில்தான் மற்ற திட்டங்கள் கவனிக்கப்பட்டு வருகின்றன.

**திரு. வி. எஸ். எஸ். மணி :** கனம் சபாநாயகர் அவர்களே, நிலக் கோட்டை தாலுகாவில் ஒரு ஏரி இருக்கிறது. அந்த ஏரியின் சர்ப்பாஸ் வாட்டரைத் தேக்கி ஒரு வாய்க்கால் மூலம் கொண்டு போக ஒரு லட்சம் ரூபாய் நேருமேன் செலவாகிறது. அந்த ஒரு வாய்க்காலில் ஒரு சொட்டுத் தண்ணீர் கூடக் கிடையாது.

**கனம் சபாநாயகர் :** கனம் அங்கத்தினர் கேள்வியாகக் கேட்க வேண்டும். பேச்சை நீட்டிக்கொண்டே போனால் எவ்வாறு பதிலளிப்பது?

**கனம் திரு. வெ. ராமைய்யா :** கனம் அங்கத்தினர் கேள்வி எனக்குப் புரிந்துவிட்டது அவரே அந்தப் பகுதியில் ஒரு ஏரி இருக்கிறது என்பதும். அதன் பெயர், அந்தத் திட்டம் ஆகிய எல்லா முழு விவரமும் கொடுத்தால் நான் அதைப்பற்றி பரிசீலனை செய்து பதில் சொல்கிறேன். ஆகவே தனிக் கேள்வி போடலாம்.

**திரு. ஆ. கு. சுப்பையா :** சார், தஞ்சை ஜில்லா திருத்துறைப் பூண்டி தாலுகா கடைமடைப் பிரதேசமாக இருந்தாலும் தண்ணீர் அதிகமாக வரும்போது சேதம் ஏற்படுவதன் காரணமாக வெள்ளத்தைத் தடுக்கும் முறையில் வேதாரண்யம் பகுதியில் உள்ள மேட்டுக் கிராமங்களுக்கு மின்சாரத்தின் மூலமாகத் தண்ணீர் இறைப்பதற்கு வேண்டிய வசதியைச் செய்து கொடுக்க அரசாங்கம் முன்வருமா?

**கனம் திரு. வெ. ராமைய்யா :** திருத்துறைப்பூண்டி தாலுகா போன்ற கடலோரப் பிரதேசங்களில் இந்தக் கஷ்டம் இருக்கிறது. மழைக் காலத்தில் அங்கே அதிகமாகத் தண்ணீர்த் தேக்கம் ஏற்பட்டு சேதம் ஏற்படுகிறது. இதைப் போக்கக் கூடிய முறையிலே கனம் அங்கத்தினர் அவர்கள் குறிப்பிட்டபடி, பம்பிங் ஸ்கீம் அமைத்து மேட்டுப்பாங்கான நிலங்களுக்குத் தண்ணீர் கொடுக்கும் முயற்சி இப்போது நடந்து கொண்டிருக்கிறது. எவ்வளவு சிக்கிரமாக அதற்கான திட்டங்களைப் போட வேண்டுமோ அவ்வளவு அவசரமாகச் செய்யவேண்டுமென்று நிர்ப்பாசன அதிகாரிகளை நான் கேட்டுக் கொண்டிருக்கிறேன்.

**திரு. க. தா. பெருமாள் ராஜு :** கனம் சபாநாயகர் அவர்களே, அந்தியூர் பிரிக்கா மேட்டுப் பிரதேசங்களில் பாசன வசதி அற்ற நிலங்கள் ஏராளமாக இருக்கின்றன. அந்தப் பகுதிக்கு பாசன

[18th March 1963]

வசதி செய்து கொடுக்கும் அளவுக்கு, மணியாச்சித் திட்டம் என்ற திட்டம் பரிசீலனையில் இருந்து வருவதாகத் தெரிகிறது. அது எந்த நிலையில் இருக்கிறது?

**கனம் திரு. வெ. ராமைய்யா :** இந்த உப கேள்விக்கு இப்போது என்னால் பதில் சொல்ல முடியாது. மானியக் கோரிக்கையின் போது இதுபற்றியெல்லாம் பேசினால் பதில் சொல்ல முடியும்.

**கனம் சபாநாயகர் :** பதில் சொல்ல முடியாது என்றால், 'முடியாது' என்று சொல்லிவிடலாம்.

**திரு. ஏ. எஸ். தக்ஷிணமூர்த்தி கவுண்டர் :** சட்ட மன்றத் தலைவர் அவர்களேத் கீழ் பவானி பாசனப் பகுதியிலே பாசனத்தில் சேர்க்கப்பட்ட நிலங்களில் சென்ற மூன்று ஆண்டு காலமாக நெல் பயிரிடப்படாமல் இந்த ஆண்டு நெல் பயிரிடப்பட்ட நிலங்களுக்கு தண்டத் தீர்வை போடுவது என்ற நிலை அரசாங்கத்திடம் இருக்கிறதா? அப்படி இருந்தால் அதிலிருந்து விதிவிலக்கு அளிக்க அரசாங்கம் முன்வருமா?

**கனம் திரு. வெ. ராமைய்யா :** இந்தக் கேள்விக்கு உடனடியாகப் பதில் சொல்ல முடியாது. ஆனால் இதைப் பரிசீலனை செய்ய வேண்டிய கட்டத்தில் அரசாங்கம் இருக்கிறது. லோயர் பவானி சிஸ்டம் ஏற்பட்டதானது, எல்லா இடங்களிலும் நஞ்சை சாகுபடி செய்யவேண்டுமென்பதற்காக ஏற்படவில்லை. புஞ்சை தானிய சாகுபடிக்காக அமைக்கப்பட்ட திட்டம் அது. மேலும் மேலும் புதிதாக நஞ்சை சாகுபடிக்குச் சென்றால் சிஸ்டத்தை மாற்றுவது சம்பந்தமாகவும், அது லாபமா நஷ்டமா என்பது பற்றியெல்லாம் பரிசீலனை செய்யவேண்டியிருக்கிறது. நமது மாநிலத்தில் எந்த நீர்ப்பாசனத் திட்டத்தை நிறைவேற்றினாலும் விவசாயிகள் அந்தப் பகுதியிலே நஞ்சை சாகுபடி செய்யவேண்டுமென்று நினைக்கிறார்கள். பருத்தி, நிலக்கடலை போன்ற மற்றப் பொருள்களும் இந்த மாகாணத்தில் உற்பத்தி செய்யப்படவேண்டும். இதையெல்லாம் பற்றி பூரணமாகப் பரிசீலனை செய்யவேண்டியிருக்கிறது.

**திரு. செ. சதாசிவம் :** லோயர் பவானி கழிவு நீர் அதிகமாக நொய்யலாற்றில் வருவதால் அங்கு அணைகட்டும் திட்டம் பரிசீலனையில் இருப்பதாக அமைச்சர் அவர்கள் சொன்னார்கள். அதுவரை, அதிகமான தண்ணீர் இருக்கும்போது எலக்ரிசிட்டி மோட்டார் வைத்து இறைத்து தண்ணீர் பாய்ச்ச விவசாயிகளுக்கு அனுமதி கொடுத்து அவர்களுக்கு ஆதரவு கொடுக்க அரசாங்கம் முன்வருமா? பரம்பிக்குளம்-ஆளியாறு திட்டத்தில் ஆளியாற்றின் மூலம் 7,500 ஏக்கர் நிலம் பாசன வசதி பெறும் போது, அதனுடைய கழிவு நீர் அமராவதியில் கலக்கிறது. அந்த அதிகத் தண்ணீரை அமராவதியின் கடை கோடியில் இருக்கும் கரூர் தாலுகாவுக்கு பம்பிங் ஸ்கீம் மூலம் பாசனத்திற்கு தண்ணீர் கொடுக்க முடியுமா?

**கனம் திரு. வெ. ராமைய்யா :** நான் முன்பு சொன்னது பம்பிங் ஸ்கீம் சம்பந்தமானது அல்ல. பெரிய ஸ்கீம் நொய்யலாற்றின் குறுக்கே வரவேண்டும். அதைப் பற்றிய பரிசீலனை முடிந்து



18th March 1963]

விட்டது. அந்தத் திட்டத்தை எப்போது எடுத்துக் கொள்ள முடியும் என்பதைப் பொறுத்துத்தான் சொல்ல முடியும். பம்பிங் ஸ்கீம் வைப்பது பற்றி தனிக் கேள்வி போட்டால் வேறு விவரங்களைக் கொடுக்க முடியும். பரம்பிக்குளம்-ஆனியாறு கழிவு நீரை எந்த முறையில் பயன்படுத்தவேண்டுமென்பதெல்லாம் பற்றி பூர்வாங்க வேலை இன்னும் முடிவடையவில்லை. பூர்வாங்க வேலை முடிந்த பிறகு வரண்ட பகுதி எங்கிருந்தாலும் கரூர் தாலுகாவில் இருந்தாலும் சரி, கனம் அங்கத்தினர் அவர்களுடைய தொகுதியில் இருந்தாலும் சரி, வரண்ட பகுதிகளுக்கு தண்ணீர் கொடுக்க அரசாங்கம் எல்லா முயற்சிகளையும் மேற்கொள்ளும்.

திரு. டி. கார்ச்சா கவுடர் : லோயர் பவானித் திட்டத்தால் பல லட்சக்கணக்கானவர்கள் பயனடைகிறார்கள். அந்தத் தண்ணீரானது எங்கள் பிராந்தியமான நிலகிரியிலிருந்து வரவேண்டியிருக்கிறது. குந்தா, எமரால்டு திட்டங்களுக்காக அந்தப் பகுதியிலுள்ள விவசாயிகளுடைய நிலங்களை சர்க்கார் ஆர்ஜிதம் செய்து எடுத்துக் கொண்டது. அந்த விவசாயிகளுக்கு வேறு பூமியைக் கொடுக்க . . .

MR. SPEAKER : Is it a speech or a question?

திரு. டி. கார்ச்சா கவுடர் : விவசாயிகளுக்கு மாற்று பூமி கொடுக்க நடவடிக்கை எடுக்கப்பட்டிருக்கிறதா?

கனம் திரு. வெ. ராமைய்யா : கனம் அங்கத்தினர் அவர்கள் எந்த ஊரில் பூமி கேட்கிறார்கள் என்று தெரியவில்லை.

திரு. எம். கொளந்தைசாமி கவுண்டர் : எங்கள் கடையாம்பட்டி தொகுதியில் சேர்வராயன்மலை அடிவாரத்தில் மாழை காலத்தில் தண்ணீர் தேங்கியிருப்பதன் காரணமாக ஜனங்களுக்கு சேதம் ஏற்படுகிறது. சேதம் வராமல் தடுக்க அரசாங்கம் என்ன நடவடிக்கை எடுத்துக் கொண்டிருக்கிறது?

கனம் திரு. வெ. ராமைய்யா : முன்பு ஒரு கேள்விக்கு விடை அளிக்கும்போதே உறுதியளித்திருக்கிறேன். அவருடைய தொகுதியில் அந்த ஒரு பிரச்சனை ஏற்பட்டால் அரசாங்கம் நேரடியாகக் கவனிக்கும்.

திருமதி சி. குழந்தையம்மாள் : கனம் சபாநாயகர் அவர்களே, அமைச்சர் அவர்கள் குறிப்பிடும்போது லோயர் பவானித் திட்டமானது புஞ்சை பயிர்களைச் சாகுபடி செய்வதற்காக ஏற்பட்டது என்று அதன் நோக்கத்தைப் பற்றிக் குறிப்பிட்டார்கள். அது வரவேற்கத்தக்கது. இயல்பாகவே தண்ணீர் அதிகமாக ஓடி நஞ்சை சாகுபடி இருக்கின்ற இடங்களில் நஞ்சை சாகுபடி செய்யும்போது தண்டத் தீர்வை விதிக்க வேண்டுமென்றிருக்கிற உத்தரவை எடுத்து, அதன் காரணமாக நடைபெற்று வருகிற கேஸ்களை வாபஸ் வாங்குவார்களா?

கனம் திரு. வெ. ராமைய்யா : இப்போது இந்தக் கேள்விக்குப் பதில் சொல்ல முடியாது. மானியக் கோரிக்கை வரும்போது விவரமாகப் பதில் கூறுகிறேன்.

[18th March 1963]

**திரு. ஏ. எஸ். தக்ஷிணமூர்த்தி கவுண்டர் :** கனம் சட்ட மன்றத் தலைவர் அவர்களே, பவானி பாசனப் பகுதிகளில் சென்ற மூன்று ஆண்டுகளாக நெல் பயிரிடாமல் இருக்கும் விவசாயிகள் ஏழைகளாக இருக்கிறார்கள். அப்போது வசதி இல்லாமல் அவ்வாறு செய்தார்கள். இந்த ஆண்டு வசதியை அனுசரித்து நெல் பயிரிட முன் வரும்போது, சர்க்கார் தடை செய்தால், ஏழை விவசாயிகளுக்குப் பாதகம் ஏற்படுகிறது. ஆகவே, தண்டத் தீர்வையைய விதிக்காமல் இருக்குமா என்று கேட்க விரும்புகிறேன்.

**கனம் திரு. வெ. ராமைய்யா :** இன்னும் இரண்டு தினங்கள் பொறுத்துக் கொள்ளுங்கள், பதில் சொல்லுகிறேன்.

#### Roads and irrigation facilities (Tirunelveli district)

\* 278 Q.—**SRI M. S. SELVARAJAN :** Will the Hon. the Minister for Works be pleased to state—

(a) whether the Government have received any representation from Sri M. S. Selvarajan, M.L.A. during 1960-61 and 1961-62 regarding the general improvement of roads and better irrigation facilities for the Tirunelveli district; and

(b) if so, the action taken thereon?

**THE HON. SRI V. RAMAIAH :** (a) Four representation were received during 1960-61. No representation was received during 1961-62.

(b) Action taken in the matter has already been intimated to the Member.

**திரு. எம். எஸ். செல்வராஜன் :** சார், சட்டசபை அங்கத்தினர் செல்வராஜன் கொடுத்திருக்கக்கூடிய கோரிக்கைகள் பலவற்றில் சிலவற்றின் பேரிலாவது தீர்க்கமான முடிவுகளை அரசாங்கம் எடுத்திருக்கிறதா? அதைப்பற்றி இங்கு அறிவிக்க முடியுமா?

**MR. SPEAKER :** It is too general a question.

**கனம் திரு. வெ. ராமைய்யா :** இந்தக் கேள்விக்குத் தக்க பதில் சொல்லியிருக்கிறேன். அவர் எழுதிய கடிதங்களுக்கெல்லாம் முறையாகப் பதில் போய்க்கொண்டிருக்கின்றன என்பதைத் தெரிவித்துக் கொள்கிறேன்.

#### வாணியன் ஏரி (தஞ்சாவூர் வட்டம்)

\* 279 கேள்வி.—**திரு. ஆ. கு. சுப்பையா :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சாவூர் தாலுகா நெ. 37-ம், சித்திரக்குடி கிராமத்தில் உள்ள வாணியன் ஏரி எத்தனை ஏக்கர் நிலம்?

(இ) அந்த நிலம் சாகுபடியில் உள்ளதா?

(உ) உள்ளதென்றால் தண்டத் தீர்வை வசூலிக்கப்படுகிறதா?

(எ) அந்த நிலத்தில் சாகுபடி செய்பவர்கள் அடமானம் கோரினார்களா?